

Gerðabók býráðsins	
Fundardagur:	29. november 2007
Býráðsfundur nr.	13/2007
Borgarstjóri	Sigurð S. Simonsen
Fundarskrivari	Marin Sólheim Thomsen

Ár 2007 tann 29. november kl. 16.30 varð býráðsfundur hildin í býráðshúsinum, hetta sambært skriv frá borgarstjóranum, dagfest 23. november 2007 um innkalling til fundar.

Møtt vórðu:

Sigurð S. Simonsen
 Jann Toftegaard
 Dánjal Vang
 Elisabeth D. Eldevig Olsen
 Eyðun á Lakjuni
 Tórfríður Abrahamsen
 Petur Abrahamsen
 Símun Lassaberg

Símun Lassaberg møtti sum varalimur fyri Jón N. Olsen, sum sambært fráboðan tann 26. november 2007, sigur, at hann verður burturstaddur uttanlanda og ynskir, at varalimurin tekur sæti sína vegna.

Signar á Brúnni hevur við telduposti tann 27. november 2007 boðað frá, at hann ikki kundi møta á fundinum.

Skrivari: Marin Sólheim Thomsen, býráðsskrivari

Mál nr. 79/2007.

Viðvíkjandi eykajáttan til sparkivøll á Hellunum.

Fíggjarnevndin hevur móttikið tilmæli frá mentamálanevndini, dagfest 17. oktober 2007 um gerð av sparkivølli á Hellunum, og at neyðugt verður við eini eykajáttan upp á kr. 250.000,00, um vøllurin skal verða gjørdur í inniverandi fíggjarári. Á fíggjarætlan kommununar fyri 2007 er eingin upphædd avsett til sparkivøllin, sum upprunaliga varð ætlaður til at verða lagdur á parkeringsøkið omanfyri Fuglafjarðar skúla, og tí metir nevndin rættast at koma við hesi umbøn til fíggjarnevndina.

Kommunan hevur keypt neyðugt lendi oman fyri ognirnar matr. nr. 937 og 927 á Hellunum til endamálið fyri tilsamans kr. 102.675,00, og er lendiskeypið fíggjað av kontoini “lendiskeyp” undir tekniska økinum (øki 3), og kemur lendiskostnaðurin tessvegna ikki at ávirka kommunalu útreiðslurnar av sparkivøllinum á roknskaparliga økinum undir øki 4.

Talan er sostatt um eina samlaða eykajáttan av økinum “ Skúla- og mentamálum” í bólki 4 upp á tilsamans kr. 250.000,00 í 2007.

Kommunala fyrisitingin hefur viðgjört málið, og mælir í notati, dagfestum 18. október 2007 fíggarnevndini til, at eykajáttanin kr. 250.000,00, um hon verður játtað, verður fingin til vega av konto 445010 “Útbygging/projektering skúlin”, hetta sambært § 41, stk. 1 og 2 í kommunustýrslógini. Á hesi konto vórðu upprunaliga avsettar kr. 2.100.000,00, meðan ein eykajáttan upp á kr. 400.000,00 varð til 1. viðgerð á býráðsfundinum 27. september 2007, har talan varð um flyting av nevndu upphædd til rakstur/umvælingar av skúlanum.

Talan verður sostatt um umflyting/eykajáttan av hesi í sama bólki nevnliga bólki 4: Skúla- og mentamál.

Mett verður, at avsetta upphæddin kr. 2,1 mió. – møguligar eykajáttanir kr. 650.000,00 ella kr. 1.450.000,00 neyvan verður nýtt fult út í inniverandi fíggarári.

Tá ið talan er um eina eykajáttan, so skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í lögtingslóg nr. 87 frá 17. mei 2000 um kommunustýri, og skal endaliga viðgerðin verða kunnað Innlendismálaráðnum í seinasta lagi 3 dagar aftan á samtyktina við 2. viðgerð, hetta sambært § 53, stk. 2,3 í somu lóg.

Málið hefur verið til viðgerðar á fundi í fíggarnevndini tann 19. október 2007, og mælir nevndin býráðnum til at veita eina eykajáttan upp á kr. 250.000,00 til kommunalu útreiðslurnar av sparkivøllinum á Hellunum undir øki 4 “Skúla- og mentamál, og at henda verður fíggað av konto 860005.

Nevnda eykajáttan kemur ikki at bera eykaútreiðslur við sær fyri kommunukassan, og kemur sostatt ikki at ávirka rakstrarúrslitið fyri 2007.

Tilmælið frá mentamálanevndini um at leggja sparkibvøllin á Hellunum varð samtykt á býráðsfundi tann 25. október.

Málið um eykajáttan hefur verið til viðgerðar á býráðsfundi tann 25. október 2007 og varð samtykt at taka undir við tilmælinum frá fíggarnevndini og beina málið um eykajáttanina upp á kr. 250.000 til 2. og endaliga viðgerð á komandi býráðsfundi, sum verður 29. november 2007.

Avgerð mál 79/2007:

Samtykt varð við 2. viðgerð at góðkenna eykajáttanina, hetta samb. tilmæli frá fíggarnevndini frá 19. október 2007. (6 atk. fyri, 1 atkv. ímóti. 1 atk. blankt. Ímóti atkvøddi Tórfriður Abrahamsen, blankt atkvøddi Símun Lassaberg.

Mál nr. 80/2007.

Eykajáttan til rentur og avdráttir av lánum 2007.

Fíggarnevndin hefur móttikið skriv frá Kommunalu umsitingini, dagfest 10. október 2007 um møguligar neyðugar eykajáttanir, sum útgreinaðar eru niðanfyri:

Rentur konto 700010

Í samtyktu fíggarætlanini fyri 2007 eru kr. 1.717.975 settar av til rentuútreiðslur.

Avsetingin svarar ikki til framroknaðar rentur við ársenda 2007, sum verða kr. 2.195.884. Sostatt vanta kr. 478.000 til rentur fyri 4. ársfj. í 2007.

Orsøkin til, at kommunan skal gjalda so nógv meir í rentum enn avsett er í figgjarætlanini er tann, at metingin varð ov lág – lán upp á kr. 12.000.000 er tikið í árinum – har rentan er hægri enn roknað varð við, tá figgjarætlanin varð lögð.

Eisini er rentan upp á lánið á kr. 15.000.000, sum varð upptikið til 3,897% í 2006 hækkkað til 5,61% í 2007.

Eisini er rentan yvirhøvur hækkkað í 2007 upp á øll lán hjá kommununi við skiftandi rentusatsi.

Avdráttir konto 830010

Í samtyktu figgjarætlanini fyri 2007 eru kr. 5.874.000 settar av til avdráttir av lánnum.

Avsetingin svarar ikki til framroknaðar avdráttir við ársenda 2007, sum verða kr. 6.350.013. Sostatt vanta kr. 476.000 til avdráttir fyri 4. ársfj. í 2007.

Orsøkin til, at kommunan skal gjalda so nógv meir í avdráttum enn avsett er í figgjarætlanini er tann, at kommunan skal gjalda kr. 300.000 í avdrátti upp á lánið upp á kr. 12.000.000, sum er upptikið í ár.

Ætlanin var ikki at gjalda avdráttir fyrr enn frá 01. januar 2008. Eisini skal kommunan avdraga kr. 215.000 meir enn ætlað upp á lán úr Føroya Banka frá ár 2000, sum hevur verið avdráttarfrítt í nøkur ár, tí kommunan hevði gildið ov nógv niður upp á tað lánið yvir skattaavrokningina. Mett varð, at kommunan ikki skuldi gjalda meir enn 3 avdráttir av hesum láni í 2007, men bankin hevur roknað avdráttirnar frá 1. ársfj. Í 2007.

Sostatt er talan um at veita eina eykajáttan upp á kr. 478.000 til rentur á øki 7 “Rentur” og kr. 476.000 til avdráttir av lánnum á øki 8 “Avdráttir av lánnum”. Tilsaman ein eykajáttan upp á kr. 954.000.

Mælt verður til at eykajáttanin til rentur og avdráttir í 2007 verður figgjað av meir skattainntøku í 2007.

Tá ið talan er um eina eykajáttan, so skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17. mei 2000 um kommunustýri, og skal endaliga viðgerðin verða kunnað Innlendismálaráðnum í seinasta lagi 3 dagar aftan á samtyktina við 2. viðgerð, hetta sambært § 53, stk. 2,3 í somu lóg.

Málið hevur verið til viðgerðar á fundi í figgjarnevndini tann 19. oktober 2007, og mælir nevndin býráðnum til at veita eina eykajáttan upp á kr. 954.000,00, útgreinað soleiðis at kr. 478.000,00 verða játtaðar til “Rentur” í øki 7, meðan kr. 476.000,00 verða játtaðar til avdráttir í øki 8 “Avdráttir av lánnum”.

Eykajáttanin verður figgjað av meirinntøku av A+B skatti konto nr. 860005.

Nevnda eykajáttan kemur at bera eykaútreiðslur við sær fyri kommunukassan, og kemur sostatt at ávirka rakstrarúrslitið fyri 2007.

Málið um eykajáttan hevur verið til viðgerðar á býráðsfundi tann 25. oktober 2007 og varð samtykt at taka undir við tilmælinum frá figgjarnevndini og beina málið um

eykajáttanina upp á kr. 954.000 til 2. og endaliga viðgerð á komandi býráðsfundi, sum verður 29. november 2007.

Avgerð mál 80/2007:

Samtykt varð við 2. viðgerð at góðkenna eykajáttanina, hetta samb. tilmæli frá fíggjarnevndini frá 19. oktober 2007. 8-0

Mál nr. 81/2007.

Viðvíkjandi eykajáttan til umsorganararbeiði á Vesturstovu.

Fíggjarnevndin hevur móttikið skriv frá sosialu nevndini, dagfest 05. juli 2007, har heitt verður á nevndina og býráðið um at veita eina eykajáttan upp á kr. 238.000,00 til umsorganararbeiði á Vesturstovu fyri árið 2007.

Grundgevingin fyri hesi umbøn er, at kommunan hevur fingið noktandi svar frá Almannastovuni upp á umsóknina um stuðul til aktivering av teimum eldru á Vesturstovu, somuleiðis sum Føroya kærustovnur ikki hevur givið kommununi viðhald í kæruni tíverri. Sostatt er staðfest, at kommunan kemur at bera allar útreiðslur av aktiveringini í 2007, sum partvíst er framd.

Tó skal verða viðmerkt, at útreiðslurnar eru staðfestar í góðkendu fíggjarætlanini fyri kommununa fyri 2007, meðan metti stuðulin frá Almannastovuni tíverri ikki verður goldin.

Talan er sostatt um eina samlaða eykajáttan av økinum “Almanna- og heilsumálum” í bólki 5 upp á tilsamans kr. 238.000,00 í 2007.

Kommunala fyrisitingin hevur viðgjørt málið, og mælir í notati, dagfestum 19. oktober 2007 fíggjarnevndini til, at eykajáttanin kr. 238.000,00, um hon verður játtað, verður fingin til vega av innistandandi peningi kommununar, hetta sambært § 41, stk. 1 og 2 í kommunustýrslógini.

Talan verður sostatt um eykajáttan í bólki 5: Almanna- og heilsumál.

Tá ið talan er um eina eykajáttan, so skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17. mei 2000 um kommunustýri, og skal endaliga viðgerðin verða kunnað Innlendismálaráðnum í seinasta lagi 3 dagar aftan á samtyktina við 2. viðgerð, hetta sambært § 53, stk. 2,3 í somu lóg.

Málið hevur verið til viðgerðar á fundi í fíggjarnevndini tann 19. oktober 2007, og mælir nevndin býráðnum til at veita eina eykajáttan upp á kr. 238.000,00 til aktivering á Vesturstovu konto 520257 (inntøkur) undir øki 5 “Almanna- og heilsumál, og at henda verður fíggjað av innistandandi peningi.

Nevnda eykajáttan kemur at bera eykaútreiðslur við sær fyri kommunukassan, og kemur sostatt at ávirka rakstrarúrslitið fyri 2007.

Málið um eykajáttan hevur verið til viðgerðar á býráðsfundi tann 25. oktober 2007, og varð samtykt at taka undir við tilmælinum frá fíggjarnevndini og beina málið um

eykajáttanina upp á kr. 238.000 til 2. og endaliga viðgerð á komandi býráðsfundi, sum verður 29. november 2007.

Avgerð mál 81/2007:

Samtykt varð við 2. viðgerð at góðkenna eykajáttanina, hetta samb. tilmæli frá fíggjarnevndini frá 19. oktober 2007. 8-0

Mál nr. 82/2007.

Viðvíkjandi sethúsunum hjá Obert Eliassen á matr. nr. 422.

Fuglafjarðar kommuna hevur móttikið skriv frá Advokatvirkinum, dagfest 14. september og 02. oktober 2007, um kommunan er sinnað at keypa sethúsini hjá Obert Eliassen, sála á matr. nr. 422 í Fuglafirði og matr. nr. 423, sum Sámali Eli Eliassen, sáli er ánari av.

Málið hevur verið til viðgerðar á fundi í teknisku nevndini tann 17. oktober 2007, og mælir nevndin til at bjóða kr. 700.000,00 fyri ognirnar.

Málið hevur somuleiðis verið til viðgerðar á fundi í fíggjarnevndini tann 19. oktober 2007, og mælir nevndin býráðnum til at taka undir við tilmælinum frá teknisku nevndini um at bjóða kr. 700.000,00 fyri ognirnar, men at ein umbøn um møguliga eykajáttan ikki verður viðgjørð í nevndini, fyrr enn kommunan ítøkliga fær ábendingar um, at ognirnar verða seldar kommununi.

Tilmælini frá teknisku nevndini og fíggjarnevndini vórðu samtykt á býráðsfundi tann 25. oktober 2007.

Í skrivi dagf. 09. november 2007 frá Advokatvirkinum verður váttað, at ognin verður seld kommununi fyri nevndu upphædd á kr. 700.000.

Fíggjarnevndin hevur aftur havt málið til viðgerðar á fundi 23. november 2007, har samtykt varð at keypa ognina og at biðja býráðið um eina eykajáttan til endamálið upp kr. 700.000. Mælt verður til at fíggja eykajáttanina av innistandandi peningi.

Talan er um eina eykajáttan til øki 1 Húsaognir kommunurnar.

Nevnda eykajáttan kemur at bera eykaútreiðslur við sær fyri kommunukassan, og kemur sostatt at ávirka rakstrarúrslitið fyri 2007.

Tá ið talan er um eina eykajáttan, so skal málið hava 2 viðgerðir í býráðnum við í minsta lagi 14 daga millumbili, hetta sambært § 41, stk. 2 í løgtingslóg nr. 87 frá 17. mei 2000 um kommunustýri, og skal endaliga viðgerðin verða kunnað Innlendismálaráðnum í seinasta lagi 3 dagar aftan á samtyktina við 2. viðgerð, hetta sambært § 53, stk. 2,3 í somu lóg.

Málið hevur verið til viðgerðar á fundi í fíggjarnevndini tann 23. november 2007, og mælir nevndin býráðnum til at veita eina eykajáttan upp á kr. 700.000,00 til keyp av sethúsunum hjá Obert Eliassen, og matr. nr. 423, sum Sámali Eli Eliassen, sáli er ánari av, og at henda verður fíggjað av innistandandi peningi.

Avgerð mál 82/2007:

Samtykt varð at beina málið til 2. og endaliga viðgerð á býráðsfundinum 13. desember 2007. (7 atk. fyri, 1 atkv. blankt). Blantk atkvøddi Tórfriður Abrahamsen.

Mál nr. 83/2007.

Mál viðv. 2. viðgerð av uppskoti til figgjarætlan fyri kommununa fyri 2008.

Fuglafjarðar býráð hevur á fundi tann 27. september 2007 havt 1. viðgerð av uppskoti til figgjarætlan kommununarfyri 2008 til viðgerðar. Samtykt varð at beina uppskotið aftur í figgjarnevndina til víðari viðgerðar fyri at leggja uppskot til 2. viðgerð fyri býráðsfundin 29. november 2007.

Áðrenn uppskotið verður viðgjørt av figgjarnevndini skuldu føstu nevndir kommununar hava viðgjørt sín part av ætlanini og gjørt sínar tilagingar/broytingar bæði viðvíkjandi rakstri og íløgum. Fundir hava verið í øllum teimum føstu nevndunum, og eru hesar komnar við sínum figgjarynskjum, bæði tá talan er um rakstur og ílögur.

Býráðsnevndirnar hava saman viðgjørt figgjarynskir fyri 2008 á fundi tann 20. november 2007, har tosað serliga varð um íløgurnar fyri 2008. Avsettar eru kr. 29.336.000 til ílögur, har størstu íløgurnar fara til “Viðkan av havnalagnum” kr. 8.000.000, “Nýggjan dagstovn” kr. 7.000.000 og “Útstykkingar” kr. 6.000.000.

Vísandi til grein 39, stk. 1 í løgtingslóg nr. 87 frá 17. mei 2000 um kommunustýri við gildiskomu tann 1. januar 2001, so skal figgjarnevndin fyri 1. oktober leggja uppskot til figgjarætlan fyri býráðið. Sambært stk. 2 í somu grein stendur, at kommunustýrið skal viðgera uppskot til figgjarætlan 2 ferðir við í minsta lagi 14 daga millumbili, og skal ætlanin verða endaliga samtykt í seinasta lagi 1. desember.

Hjálagda uppskot, sum figgjarnevndin hevur viðgjørt á fundi tann 20. og 23. november 2007 og gjørt broytingar til, í mun til sjálvtt uppskotið frá 19. september frá figgjarnevndini, javnvigar við kr. 86.414.849,00, og verður roknað við einum avlopi upp á kr. 39.210,00.

Rakstrarútreiðslurnar netto til kr. 28.427.526,00, rentuútreiðslurnar netto til kr. 2.536.655,00 og avdráttirnir av føstum lánnum til kr. 6.924.000,00 og íløgurnar brutto til kr. 29.336.000,00 og netto til kr. 21.936.000,00.

Inntøkurnar av A+B skatti verða mettar til kr. 44.063.391,00 við skattaprosenti 21,5%, meðan partafelagsskatturin verður mettur til kr. 5.000.000,00. Nýtslan av innistandandi verður kr. 2,3 mió og mett lántøka kr. 8,5 mió.

Uppskotið hevur verið til 1. viðgerð á býráðsfundi tann 27. september 2007 og varð samtykt at beina tað aftur í figgjarnevndina til víðari viðgerð, fyri síðan at leggja uppskotið fyri býráðið til 2. og endaliga viðgerð.

Figgjarætlanaruppskotið hevur verið til viðgerðar í figgjarnevndini tann 20. og 23. november 2007 og verður við broytingum í mun til tað fyrra uppskotið, lagt fyri býráðið tann 29. november 2007 til samtyktar.

Fíggjarnevndin mælir einmælt býráðnum til at taka undir við uppskotinum, sum verður galdandi fíggjarætlan fyri kommununa fyri 2008, við gildiskomu tann 1. januar 2008.

Avgerð: mál 83/2007:

Tilmælið frá fíggjarnevndini frá 23. november varð samtykt. 8-0

Bókin lisin. Fundurin lokin kl. 19.00.

Jann Toftegaard

Dánjal Vang

Elisabeth D. Eldevig

Eyðun á Lakjuni

Petur Abrahamsen

Tórfríður Abrahamsen

Símun Lassaberg

Sigurð S. Simonsen

Skrivari: Marin Sólheim Thomsen